

KUNSILL LOKALI IL-MUNXAR

Triq il-Prof. Ġuże' Aquilina
Il-Munxar MXR1012

Laqgħa Numru 12/12(06_11_12).

Minuti tal-laqgħa ta' nhar it-Tlieta, 6 ta' Novembru 2012, miżmuma fl-Uffiċċju Amministrattiv tal-Kunsill Lokali, Il-Munxar.

Il-Kunsill iltaqa' fil-5.30 ta' filgħaxija.

Preżenti għal din il-laqgħa:

Is-Sur Joseph Sultana - Sindku.
Is-Sur Ryan Debrincat - Viċi-Sindku.
Is-Sur Robert Mallia - Kunsillier.
Is-Sinjura Carmen Said - Kunsillier.

Is-Sur Anthony Grech – Segretarju Eżekuttiv.

Skuzat kien hemm is-Sur Saviour Spiteri – Kunsillier.

Il-Kunsill segwa l-Aġenda li ntbagħtet fil-31 t' Ottubru 2012.

1. Offerti MXR/005/2012 – Xogħol ta' Pavimentar fi Triq il-Kantra, Ix-Xlendi.
2. Offerta MXR/006/2012 – Xoghlijiet fil-Mithna Sotterranja tax-Xlendi.
3. Offerti MXR/003/2011 – Xogħol ta' Tisbiħ fil-Pjazza tal-Knisja.
4. Il-Proġett ta' Pavimentar Tal-Ponta/Passaġġ tal-Kantra.
5. Skema PPP – Toroq Il-Munxar u Ix-Xlendi.
6. Memo 38/2012 – Skema dwar Inizjattivi ta' Attivitajiet 2012/2013.
7. Xoghlijiet li qed isiru fil-Lokalita'.
8. Rapport tas-Sindku.
9. Rapport tas-Segretarju Eżekuttiv.
10. Mistoqsijiet mill-Kunsilliera.
11. Materji oħra.

Il-Minuti tal-laqgħa preċidenti ttiehdu bhala moqrija u ġew iffirmati.

1.00 Offerti MXR/005/2012 – Xoghol ta’ Pavimentar fi Triq il-Kantra, Ix-Xlendi.

1.01 Il-Kunsill hareġ Sejha għall-Offerti sabiex isir tisbiħ ta’ Triq il-Kantra u ssir għamara tat-triq. L-Offerta għalqet fid-29 t’ Ottubru 2012 u ntefghu dawn l-offerti:

NRU.	ISEM TAT-TENDERER	LOT 1			LOT 2	
		Option 1 Ammont €	Option 2 Ammont €	Option 3 Ammont €	Option 1 Ammont €	Option 2 Ammont €
1	Joseph Mercieca	138,200.80	150,440.35	148,020.35	NIL	NIL
2	Peter Paul Said	177,271.46	182,813.21	168,252.51	68,539.00	NIL
3	Rapa Showrooms Co. Ltd.	127,221.75	157,111.00	136,220.50	71,511.65	61,539.65
4	Road Construction Co. Ltd.	93,458.95	104,659.95	98,737.45	168,148.00	NIL
5	Bugeja Bros. (Gozo) Ltd.	91,745.00	98,932.50	99,507.50	45,983.00	NIL
6	Gatt Tarmac Ltd.	153,083.35	171,483.35	163,145.85	70,363.00	NIL

Hija x-xewqa tal-Kumitat Amministrattiv Ix-Xlendi li wiċċ il-bankina jsir bl-*imprint* u għaldaqstant trid tintgħazel *Option 2* ta’ *Lot 1*. Il-Kunsill qabel dwar dan. Issa jmiss li t-*Tenders* jiġu miflija sew mill-Perit William Lewis sabiex jiġi vverifikat jekk hux kollox skond l-ispeċifikazzjonijiet. Dawn ix-xoghlijiet ser jiġu ffinanzjati mill-Fond ta’ UIF (MEPA).

2.00 Offerta MXR/006/2012 – Xoghlijiet fil-Mithna Sotterranja tax-Xlendi.

2.01 Il-Kunsill reġa' hareġ sejha għal xoghlijiet ta' Restawr tal-Mithna Sotterranja tax-Xlendi.

Din is-sejha ser tkun imqasma f' 4 Lots:

Lot 1:	Restoration Works and Mechanical Repair Works.	Ammont Ibbagħitjat - €185,000
Lot 2:	Provision, Installation, Testing and Commissioning of Electrical, Ventilation, Fire Detection, Alarm, CCTV, Data Network and Intrusion Detection Systems.	Ammont Ibbagħitjat - €30,000
Lot 3:	Supply, Installation, Commissioning of Interpretation System, Static, Audio and Video Content and Interactive System.	Ammont Ibbagħitjat - €55,000
Lot 4:	Design, Develop and Commission of a Website.	Ammont Ibbagħitjat - €15,000

Dawn ix-xoghlijiet ser ikunu iffinanzjati mill-Mizuri 323 u 313 Fondi ta' l-Unjoni Ewropea.

3.00 Offerti MXR/003/2011 – Xogħol ta' Tisbih fil-Pjazza tal-Knisja.

3.01 Il-Kunsill irċieva Rapport mingħand il-Perit Samuel Formosa. Dawn it-*Tenderers* tefgħu l-offerta tagħhom b' dawn il-prezzijiet:

Bugeja Bros. (Gozo) Ltd. -	€105,702.00
J Portelli Projects -	€119,667.88
Road Construction Co Ltd. -	€ 98,107.27
Patrick and Dominic Refalo -	€109,005.89

Wara li evalwa dawn it-*Tenders*, il-Perit irrakkomanda lill-Kunsill li din l-offerta tingħata lil Road Construction Co Ltd. minħabba li hija l-orħos offerta u kienet tinkludi d-dokumenti kollha mitluba.

Il-Kunsill qabel unanimament mar-rakkomandazzjoni tal-Perit u li l-offerta tingħata lil Road Construction Co. Ltd.

Dan il-proġett ser jiġi ffinanzjat mill-Fond Eco-Gozo u minn għotja mid-Dipartiment għall-Gvern Lokali.

4.00 Il-Proġett ta' Pavimentar Tal-Ponta/Passaġġ tal-Kantra.

4.01 Il-proġett Tal-Ponta kien beda. Qed isir pavimentar ġdid u 'il quddiem titpoġġa l-ghamara għat-toroq. Huwa kkalkulat li dan ix-xogħol jitlesta fi żmien xahrejn.

5.00 Skema PPP – Toroq Il-Munxar u Ix-Xlendi.

5.01 Is-Sindku qed f' diskussjonijiet mal-Korporazzjoni għas-Servizzi ta' l-Ilma u ma' l-Enemalta. Dawn ta' l-aħħar talbu sabiex issir trinka fi Triq ir-Rumani sabiex jgħaddi *main* tad-dawl.

6.00 Memo 38/2012 – Skema dwar Inizjattivi ta' Attivitajiet 2012/2013.

6.01 Id-Dipartiment għall-Gvern Lokali hareġ skema sabiex Kunsilli jkunu jistgħu japplikaw għall-Finanzjament ta' Attivitajiet Kulturali. Il-Kunsill iddeċieda li din is-sena l-Attivita' Eku mill-Munxar...*dari u Illum* tiġi organizzata fuq hamest ijiem fl-aħħar ġimgha ta' Mejju 2013. F' dawn il-jiem ser jiġu organizzati serati għat-tfal, *żgħażaġh, folk* u daqq ta' Baned.

7.00 Xoghlijiet li qed isiru fil-Lokalita'.

7.01 Minhabba l-proġett ta' pavimentar ta' Triq Tal-Ponta, haddiema ta' l-IPSL bnew ħajt tas-sejjeħ fi Ġnien Ragalna. Dan kien iġġarraf bil-maltemp ta' l-aħħar ġimgha. Saret ukoll iż-żabra ta' xi sigar u qasab li kienu qed jimblukaw it-triq.

8.00 Rapport tas-Sindku.

8.01 Is-Sindku attenda għal-laqqha annwali tar-Regjun Ghawdex li saret fil-Lukanda Calypso. Huwa attenda wkoll għal-laqqha mal-Paying Office dwar il-Fondi ta' Miżuri 313 u 323. Is-Sindku Itaqa' ma' l-Avukat u l-Perit dwar Triq ir-Rumani. Huwa attenda wkoll għal-laqqha tal-Gozo Regional Committee ma' Transport Malta u l-UHM. Attenda wkoll għal-laqqha dwar l-iskema CIES dwar haddiema b' diżabilita'.

8.02 Is-Sindku informa lill-Kunsil li l-*patching* ta' Triq Żghawri u Triq ix-Xatba ser isir mill-haddiema tas-CMU u l-Kunsill iħallas għall-materjal tal-*patching*. Issa li l-Kappillan għamel il-*membrane* fuq is-saqaf tal-Knisja, l-Kunsill irid jerġa' jwahaħhal il-*floodlights* fuq il-Koppla u jintużaw lampi Led jew Son. Il-passaġġ li jagħti għal tal-Bardan ser jinkesa bil-*concrete* u dan ix-xogħol ser isir mill-Ministeru għal Ghawdex.

8.03 Is-Sindku informa lill-Kunsill li kien irċieva talbiet sabiex isiru dawn ix-xoghlijiet:
Passaġġ bil-*concrete* li jagħti għal Ta' Zammit.
Rampa quddiem l-għalqa ta' Ċensu.
Rampa fil-Wied Santa Margerita.
Rampa ta' Triq Tal-Ponta.

9.00 Rapport tas-Segretarju Eżekuttiv.

- 9.01 Is-Segretarju Eżekuttiv kien attenda għal Training Conference: Enabling Local Councils to Support the Business Community li saret fl-4 u l-5 t' Ottubru 2012 f' Malta. Dan it-*Training* gie organizzat mill-Enterprise Policy Directorate tal-Ministeru tal-Finanzi u d-Dipartiment għall-Gvern Lokali.
- 9.02 Is-Segretarju Eżekuttiv kien attenda għal Information Seminar organizzat mid-Dipartiment għall-Gvern Lokali flimkien mal-Financial Policy and Management Division tal-Ministeru tal-Finanzi dwar Late Payments Directive, Issues man-National Audit Office u obligazzjonijiet tal-Kunsill lid-Dipartiment tat-Taxxi Interni. Dan is-*Seminar* sar fl-24 t' Ottubru 2012 f' Malta.
- 9.03 Is-Segretarju Eżekuttiv informa lill-Kunsill li kien irċieva ilment li fuq bankina fi Triq San Pawl, Il-Munxar, Sid il-post poġġa *flower pot* fuq il-bankina bil-konsegwenza li l-pubbliku ma jistax juża' l-bankina u qed jużaw it-triq li hija ta' periklu. Is-Sid gie mitlub sabiex inehhi din il-*pot* iżda talab li jsir *bollard* fil-kantuniera tal-bankina sabiex min ikun juża l-istess bankina, jkun protett mit-traffiku. Kien hemm qbil dwar dan.
- 9.04 Is-Segretarju Eżekuttiv informa lill-Kunsill li huwa ser jibqalu xi sighat ta' *Vacation Leave* għas-sena 2012 li mhux ser ikun possibbli li jieħdu f' din is-sena. Għaldaqstant qed tintalab approvazzjoni mill-Kunsill sabiex is-Segretarju Eżekuttiv ikun jista' jhalli 174.50 siegħa sabiex dawn jittieħdu fis-sena 2013. Kien hemm qbil unanimu mill-Kunsill.

10.00 Mistoqsijiet mill-Kunsilliera.

- 10.01 Is-Sur Ryan Debrincat ġibed l-attenzjoni tal-Kunsill li l-*islipway* tal-Port tax-Xlendi għandha bżonn titranġa bil-*concrete* peress li qed tkun diffiċli għal dawk li jvaraw l-opri tal-baħar minn hemm. Gie deċiż li hekk kif it-temp ikun idejali għal dan ix-xogħol isir *patching* bil-*concrete*.
- 10.02 Is-Sur Ryan Debrincat fakkar li peress li żmien il-Milied qed joqrob ġmielu, huwa ssuġġerixxa sabiex il-Kunsill jiddeċiedi dwar l-*armar* tat-toroq. Gie deċiż li din il-materja tiġi diskussa fl-*item* Materji Ohra.
- 10.03 Is-Sinjura Carmen Said issuġġerit sabiex il-Kunsill jibda jorganizza attivitajiet għall-Anzjani li jattendu d-Day Centre tal-Munxar. Il-Kunsill jorganizza haġġa u *talk* li b' kollox jiġu jiswew €50.
- Fakkret lill-Kunsill dwar żebgħa li għandu jsir fl-art fi Triq il-Puniċi kif ukoll dwar il-blokka li trid tinkiser u jitwaħħal bank minflokha.
- Rigward Triq il-Kappar fix-Xlendi, hemm bżonn li ssir bozza ohra u titranġa t-trinka li nqalet bil-maltemp. Il-bejt tas-*Silos* tal-Mithna għandu jitrangja peress li qed iżomm l-ilma.
- 10.04 Is-Sur Robert Mallia fakkar lis-Sindku li kellhom jorganizzaw laqgħa ma' Uffiċjali tal-EUPA dwar Programmi ta' Youth in Action. Is-Sindku informah li minflok ma' Uffiċjali tal-EUPA tista' ssir ma' Uffiċjali tal-MEUSAC.

11.00 Materji ohra.

- 11.01 Il-Kunsill kien applika għall-iskema ta' Community Inclusive Employment Scheme (CIES) li giet imnedija mid-Dipartiment għall-Gvern Lokali u I-ETC. Il-Kunsill applika għal Skrivan/a / Messaġġier *Full-Time*. Il-Kunsill irċieva lista b' persuni li qed jirreġistraw ma' I-ETC. F' din il-lista hemm indikat 5 persuni. Minn dawn il-ħames persuni, s-Sur Jacob Joe Muscat wera interess f' dan l-impjieg. Huwa ntalab jiġi fil-laqgħa għall-intervista. F' din l-intervista huwa ppreżenta ċ-ċertifikati oriġinali u ġie spjegat ix-xogħol f' hiex jikkonsisti u jekk huwiex lest li jaħdem is-Sibtijiet minflok ġurnata fil-ġimgħa. Huwa aċċetta li jaħdem is-Sibtijiet. Is-Segretarju Eżekuttiv irrakkomanda li għandu jiġi impjegat minnufih. Kien hemm qbil dwar dan.
- 11.02 Il-Kunsill beda jiddiskuti dwar Jum Il-Munxar 2012. Il-Kunsill iddeċieda li b' rispett lejn il-mibki Mario Gauci, ex-Kunsillier li miet fit-traġedja tan-Nar ta' l-4 ta' Novembru 2012, għal din is-sena Jum Il-Munxar ma jiġix iċċelebrat bħas-snin ta' qabel.

Għaldaqstant, ser issir il-Quddiesa ta' Radd il-Hajr biss. Din ser issir nhar l-Erbgħa, 12 ta' Diċembru 2012, fis-6.00 ta' filgħaxija, fil-Knisja Parrokkjali ta' San Pawl Nawfragu, Il-Munxar.

Il-Kunsill iddeċieda wkoll illi Ġieħ il-Munxar 2013 ser jingħata lil Mario Gauci b' tifikira għall-ħidma tiegħu lejn raħal twelidu u bħala ex-Kunsillier.

- 11.03 Ġie deċiż li din is-sena l-Kunsill ižejjen Triq il-Madonna tal-Karmnu u l-Pjazza tal-Knisja. Dan it-tiżjin ser isir mill-Għaqdiet tal-Munxar għall-prezz ta' €1,164. Il-Kunsill ser jixtri statwi kbar sabiex isir presepju fid-daħla ta' Ġnien il-Professor Guže' Aquilina, Il-Munxar.
- 11.04 Il-Kunsill iddeċieda li ssir harġa għat-tfal nhar il-Ħamis, 27 ta' Diċembru 2012. It-tfal ser jittieħdu jżuru l-Mużew tal-Katidral u jaraw *film* fis-Citadel Cinema.

Il-laqgħa spicċat fit-8.30 ta' filgħaxija u ġie deċiż li dwar laqgħa ohra jiġi miftiehem aktar 'il quddiem.

Joseph Sultana
Sindku.

Anthony Grech
Segretarju Eżekuttiv.